

Mahālakṣmyaṣṭakam

indra uvāca ।

namaste'stu mahāmāye śrīpīṭhe surapūjite ।
śaṅkha-cakra-gadā-haste mahālakṣmi namo'stu te ॥ 1॥

namaste garuḍārūḍhe kolāsura-bhayaṅkari ।
sarva-pāpa-hare devi mahālakṣmi namo'stu te ॥ 2॥

sarvajñe sarva-varade sarva-duṣṭa-bhayaṅkari ।
sarva-duḥkha-hare devi mahālakṣmi namo'stu te ॥ 3॥

siddhi-buddhi-prade devi bhukti-mukti-pradāyini ।
mantra-mūrte sadā devi mahālakṣmi namo'stu te ॥ 4॥

ādyantarahite devi ādya-śakti-maheśvari ।
yogaje yogasambhūte mahālakṣmi namo'stu te ॥ 5॥

sthūla-sūkṣma-mahāraudre mahāśakti-mahodare ।
mahā-pāpa-hare devi mahālakṣmi namo'stu te ॥ 6॥

padmāsana-sthite devi parabrahma-svarūpiṇi ।
parameśi jagan-mātaḥ mahālakṣmi namo'stu te ॥ 7॥

śvetāambaradhare devi nānālaṅkārabhūṣite ।
jagatsthite-jaganmātaḥ mahālakṣmi namo'stu te ॥ 8॥

mahālakṣmyaṣṭakam stotram yaḥ paṭhed-bhaktimān-naraḥ ।
sarvasiddhim-avāpnoti rājyam prāpnoti sarvadā ॥ 9॥

ekakāle paṭhen-nityam mahāpāpa-vināśanam ।
dvikālam yaḥ paṭhen-nityam dhana-dhānya-samanvitaḥ ॥ 10॥

trikālam yaḥ paṭhen-nityam mahāśatru-vināśanam ।

mahālakṣmīr-bhaven-nityam prasannā varadā śubhā ॥ 11॥